

7 ta' Ġunju, 1952.

L-Onor. Dr. W. Harding, B.Litt., LL.D.

Il-Pulizija *versus* Domenico Savatta

**Kaptan — Haddiema tal-Port — Kwerela — Rinunzja —  
“Enabling Law” — Fattorija — Vapur — “Dock  
Safety Regulations, 1951” — Nullità — Art. 2 tal-Kap. 169—  
Notifikazzjoni tal-Gvern no. 157 ta' l-1951.**

*Shond il-ligijiet marittimi tal-pajjiżi ċivilizzati kollha, il-kaptan huwa fid-dmir li jinfurta ruhu li l-attreżzi li jkun hemm abbord huwa tajbin għall-użu li għalik ikunu iktari, b'mod li ma ssexx hura lill-persuni minhabba li dawn l-attreżzi jkunu ineffiċjenti jew difettużi, l' duna l-obbligu tal-kaptan wa jgħid niegħ b'li l-Additjema li jkunu jaldaww abbord hiez ikottu l-werkanżija ma jkunuw imqab-balia minnu, imma jkunu woposti minn Regolamenti, jew anki jkunu għew inkarikati minn nolegġjatur.*

*Jekk veat ikun persekwibilibi bi kwerela tal-parti, isir persekwibilibi “ex officio” jekk ikun akkompanjat minn veat ieħor li jinteressa L-ordni pubbliku, u anki jekk il-parti offiċja teherċita l-azzjoni u ma tkunw irrinunzjat espressament għaliha imien erbat ijiem mill-kommissjoni tar-veat. Il-persekwibilibi “ex officio” ma tonqoz jekk għar-veat l-ieħor ta' azzjoni pubblika wa kienw hemm kundonna; u allura r-veat wa jistax jigi rinunzjat null-parti lein.*

*Regolamenti publikati bis-sahħa ta' “enabling law” ma jistgħuz iwarren lil hemm wis-setgħat mogħtija mill-“enabling law” stess.*

*Il-poter li għandw l-Gvernatur li jiddikjara bħala “factory” ċerti postijiet ma hiez illimitata, jgħidieri li huwa ma jistax jiddikjara bħala “factory” kwalunkwe post; imma huwa limitat fis-sens li huwa jista' jiddikjara bħala fattorija kwalunkwe “premises” jew “open air space”.*

*Vapur ma huw “premises” u lanqas “open air space”; u għalhekk bis-sahħa tal-ligi li togħtih dak il-poter, il-Gvernatur ma jistax jiddikjara fattorija vapur bħala fattorija għall-finijiet ta' dik il-ligi.*

*Konsegwentement, ir-Regolamenti maltruda mill-Gvernatur fis-sena 1951 (“Dock Safety Regulations”), li bihom il-Gvernatur estenda*

*ghall-capuri d-definizzjoni ta' "premises" huma "pro tanto" nulli, ghax "ultra vires".*

Dan hu appell ta' l-imputat, flimkien ma' appell tal-Prosekuzzjoni, kontra s-sentenza moghtiġa mill-Qorti Kriminali tal-Maġistrati ta' Malta fl-1 ta' Frar 1952, li biha l-imputat ġie misjub hati halli b'nuqqas ta' hsieb, traskuraġni, jew b'nuqqas ta' tharis tar-regolamenti, waqt li l-merkanzija kienet tnhatt mill-iskuna li tagħha hu kaptan, ikkaġuna ferita bafifa fuq il-persuna ta' Nazzarenu Delmar, u kkundannatu għall-piena ta' £5, u ġie liberat mill-imputazzjoni li kiser id- "Dock Safety Regulations 1951" billi ma kellux ċertifikat rigward il-"lifting machinery" u aċessorji oħra waqt ix-xogħol ta' tagħbija u hatt tal-makkinarju;

Trattati ż-żewġ appelli, din il-Qorti kkunsidrat;

Fuq l-appell ta' l-imputat mill-kundanna fuq imsemmija;

Il-fatti huma kif miġjuba fis-sentenza appellata. Jirriżulta mix-xhieda ta' l-espert Bezzina, mhux inficjata bl-ebda prova kuntrarja, illi Delmar ġie feru bhala konsegwenza tal-fatt li l-habel tal-wire li kien iżomm id-"derrick" ma' l-arblu nqata' "ghax kien logorat";

Skond il-liġijiet marittimi tal-pajjiżi ċivilizzati kollha, il-kaptan hu fid-dmir li jaċċerta ruhu li l-attrezzi li jkun hemm abbord huma tajbin għall-użu li għalihom ikunu intiżi, b'mod li ma ssirx hsara lill-persuni minhabba li dawh l-attrezzi jkun ineffiċjenti jew difettużi;

L-imputat ma ppruvax li hu ha l-kura mehtieġa, għaliex kieku ha din il-kura, sija personalment sija per mezz ta' wiehed mill-ekwipagg, kif jippretendi bil-produzzjoni tax-xhud Ferrara, kienu jindunaw b'dak li ġie konstatat mill-espert; u del resto, lanqas hemm bżonn tkun espert biex tinduna li habel ta' wire hu mikul u għalhekk sugġett li jinqata'. Anzi mix-xhieda tiegħu jirriżulta li kien hemm fattur ieħor li kien imissu impona diligenza fi grad akbar fuq l-imputat, ċjoè illi, peress li l-iskuna ma kienetx attrakkata mal-moll, id-"derrick" seta' jiehu tixjira mal-ġenb, u b'hekk li 'strain' fuqu tkun akbar, u konsegwentement jinqata' aktar malajr, jekk ikun, kif kien, logorat. L-imputat jammetti wkoll li huwa kien fid-dover li jispezzjona dan l-attrezz, ghax hu stess qal,

fil-kors tax-xhieda tiegħu, li hemm bżonn li l-wire jiġi eżaminat, kif qal hu, "per non ammazzare noi stessi";

Intqal mid-difensur li l-haddiema tal-port ma humiex inkarikati mill-kaptan. Dan ma jfisser xejn, għaliex l-istess boqqa' li dawn il-haddiema kienu sejrin jużaw l-attrezzi ta' abbord li, għall-istat tagħhom, huwa responsabili l-kaptan. Dan apparti mill-fatt li l-kaptan huwa dejjem tenut li jis-sorvelja x-xogħol, avvolja l-haddiema jkunu imposti mir-regolamenti, jew, sija pure, iktnu inkarikati minn noleggjatur (ara prinċipji esposti fil-ktieb "Shipowners and Masters", 1948 edition, Helman, p. 192-193);

F'din is-sede ta' l-appell intervjenu fattur ġdid; oġġè Delmar iddikjara li jaifer lill-imputat. Id-Difiża sottomettiet għalhekk li l-azzjoni issa saret improcedibili kwantu għal din l-imputazzjoni;

Is-sentenza citata mid-Difiża, "Pulizija vs. Salv. Curmi", deċiża minn din il-Qorti fl-1 ta' Marzu 1952, ma tghoddx għall-każ, għax fiha hemm imsemmi l-prinċipju tas-separabilità jew le tar-reat skond jekk hemmx kounessjoni aċċidentali jew naturali — liema pont ma għandux x'jaqsam ma' dan il-każ;

Issa, hu veru li r-reat imsemmi fl-ewwel imputazzjoni huwa persekwibili bi kweġela tal-parti, imma f'dan il-każ sar persekwibili "ex officio" (a) għax kien akkompanjat minn reat ieħor li jinteressa l-ordni publiku, u (b) għax il-parti offiża (Delmar) eżerċitat l-azzjoni u ma rinunzjatz espressament għaliha żmien erbat ijiem mill-kummissjoni tar-reat. Il-persekwibilità "ex officio" ma tonqosx jekk, għar-reat l-ieħor ta' azzjoni publika ma kienx hemm kundanna (ara Appell Kriminali "Pulizija vs. Baldacchino", 17. 2. 45);

Issa, jekk ir-reat kien għal dawn ir-raġunijiet persekwibili mill-Pulizija, allura ma jistax issa jiġi rinunzjat mill-parti leża (ara sent. "Rex. vs. Fiteni", 27. 10. 1903, Imhallet Dr. Debono, u "Pulizija vs. Baldacchino" supra);

Għalhekk is-sentenza dwar l-ewwel imputazzjoni hija sewwa, u għandha tibqa' ssejħ;

Fuq l-appell tal-Prosekuzzjoni;

L-Ewwel Qorti eskluċiet l-imputazzjoni għaliex irriteniet li r-regolamenti li in bażi tagħhom ġiet formulata t-tieni im-

putazzjoni huma "ultra vires" in kwantu jirrigwardaw din it-tieni impetazzjoni, peress li jeċċedu l-limiti tas-setgħat mogħtija "il-Eċċellenza Tiegħu l-Gvernatur" bl-"enabling law";

Il-pont hu dan. Il-Factories Ordinance ta' l-1940 (Kap. 169), wata li ddefiniet fl-art. 2 il-kelma "Factory", għad-diet biex tgħid, fl-istess artikolu, illi "The expression 'factory' also includes such premises or open air spaces as are declared by the Governor-in-Council to be factories to which this Ordinance applies". Bil-Government Notice no. 175 ta' l-1951, il-Gvernatur iddikjara li huma "factories" il-vapuri kollha li jkunu Malta jew fl-ibhra territorjali ta' Malta waqt ix-xogħol ta' tagħbija, hatt, eċċ. Il-Maġistrat irritjena li l-estensjoni li għamel il-Gvernatur tal-kelma "factory", b'mod li inkluda anki l-vapuri, kienet "ultra vires";

Hu paċifiku li regolament publikat bis-saħħa ta' "enabling law" ma jistax imur lil hemm mis-setgħat mogħtija mill-"enabling law" stess — prinċippju li għandu jiġi gelożament tutelat, għax inkella l-Poter Legiſlativ jgħaddi mill-korp legiſlativ u jiġi mogħti lill-Poter Eżekutiv, bi ɓsara ta' prinċippij kostituzzjonali fundamentali;

Hu ċert li l-art. 2 fuq imsemmi ma tax lill-Gvernatur setgħa illimitata li jiddikjara "factory" kwalunkwe post, imma biss "premises or open air spaces". Is-setgħa tiegħu hi, għalhekk, ċirkoskritta b'din il-limitazzjoni — jeħtieġ li l-post li jiġi dikjarat "factory" ikun "premises or open air space";

Issa, il-Prosekuzzjoni qiegħda ssostni li vapur huwa "premises", u ċċitat fl-istess deċiżjonijiet tal-Qorti Ingliżi, peress li l-Liġi Maltija hi mudellata fuq dik Ingliża;

Il-Qorti kellha okkażjoni teżamina r-"report" ta' dawn id-deċiżjonijiet, u fil-fehma tagħha ma jwasslux, kif tgħid il-Prosekuzzjoni, għall-interpretazzjoni minnha mogħtija;

Kwantu għad-deċiżjoni "Andrews v. Andrews", ċitata fin-nota fol. 33 tergo. Law Reports, K.B., Div. 1908. p. 567, l-Imhalled Buckley ma žiedx (kif hemm erroneament fin-nota) il-kliem "or a ship or anything of that kind", imma anzi qal biss illi l-kelma "premises" "implies some definite place with metes and bounds, say land, or land with buildings upon it". Tant li l-Imhalled Kennedy. li tkellem warajh. qal:— "I do

not quite accept my brother Buckley's view about premises being necessarily confined to land. There are cases which indicate that "premises" may have a wider meaning";

Ma jistax jinghad li b'dawn il-kliem ta' l-aħfiar ġie stabbilit li l-kelma "premises" tinkludi wkoll vapur; intqal biss li jista' jkun hemm każijiet li fihom il-kelma "jista'" jkollha dak is-sinifikat;

In kwantu għad-deċiżjoni l-oħra "Dittmar vs. Owners of Ship V. 593", K.B. Law Reports, p. 389, li kellha fattezzi speċjali, il-Master of the Rolls Cozens-Hardy qal biss li "it has been held by this Court that a vessel may be (mhux "is") premises within s. 4 sub-s. 4; ma indika l-ebda deċiżjoni;

Aktarx li hu kien qed jirreferixxi għad-deċiżjoni msemmija fin-nota tal-Prosekuzzjoni, fol. 33 tergo, ċjoè "Beacon Life and Fires Assurance Co. vs. Gibb"; għax fid-diskussjoni li saret quddiem l-Iurhallet Cozens-Hardy l-avukati kienu għamlu riferenza għal dak il-każ. Izda dan kien każ li fil-kelma "premises" ġiet interpretata b'riferenza għall-kliem użati fil-"policy" ta' "fire insurance" ta' vapur, u kwindi s-sinifikat tal-kelma "premises" kien iggvernat minn dawk il-kliem. Infatti l-Qorti, f'dik is-sentenza, qalet illi l-kelma "premises" "in popular language is applied to buildings, but in legal language means the subject previously expressed": ċjoè, fil-polza ssemma qabel "vapur", u kwindi l-kelma "premises" fis-sinifikat tagħha originali ("preceding") ġiet interpretata bħala riferibili għall-kelma "vapur", izda mhux li dejjem tfisser "vapur";

Kif wiehed jista' jara, ma hemm xejn li jawtorizza li jinghad li l-Qrati Nġliżi, fl-interpretazzjoni tagħhom tal-liġi li fuqha ġiet mudellata l-Liġi Maltija, stabbilew li l-kelma "premises" tinkludi "vapur". Tutt'al più dik il-kelma tista' f'ċerti każijiet, bħalma kienet il-kawża tal-"fire insurance policy", tfisser anki vapur;

Issa nġhaddu għall-pożizzjoni hawn Malta, għaliex din hija liġi għal Malta, u kwindi għandha tiġi nterpretata konformement għaċ-ċirkustanzi ta' Malta;

1. Fit-test malti tal-liġi (Kap. 169) il-kelma "premises" hija miġjuba bil-kelma "fond". Issa, hu nnegabbli li l-kelma "fond", fis-sinifikat tagħha komuni, u anki legali, ma tista'

qatt, bl-ebda sforz, tiġi estiża li tisser vapur. L-Avukat tal-Kuruna osserva li skond il-liġi, ossija l-Karta Kostituzzjonali Maltija, għandu jipprevali t-test ingliż. Dan hu veru; imma lanqas għandu jintnesa li l-verżjoni maltija ma hiji traduzzjoni, imma, in forza ta' l-istess Karta Kostituzzjonali, hija test daqs kemm hija l-verżjoni ngliza; u għalhekk ma jistax wiehed iqiegħed loġikament apparti l-kelma tat-test malti meta jiġi biex japprezza l-portata tal-kelma "premises"; molto piú li l-liġi hija ntiza għal Malta, fejn hemm prinċipalment nies li jirkellmu bil-Malti, u li jifhemu dik il-liġi, li jistgħu jiġu "in urto" magħha, skond il-lingwa tagħhom;

2. Mhux biss il-kelma "fond", imma anka l-kelma "premises", għandha bħala sinifikat "komuni u solitu" tagħha "lands", u mhux vapur. Jekk wiehed jara s-sunti tad-deċiżjonijiet riportati fil-"Words and Phrases Judicially Defined" ta' Burrows, Vol. 4, p. 322 et seq., għandu jsib illi l-kelma "premises" hi komunement riferita għall-"lands". Fost dawn id-deċiżjonijiet hemm waħda mogħtija miċ-Chief Justice of Australia, Higinbotham, in *Mowling v. Hawthorn*, 1891, li fiha jingħad:— "The word 'premises' includes all Common Law houses or lands, the definition being probably derived from reference to lands or houses recited in deeds and grants as being sold or conveyed, and afterwards referred to in the conveyance or deed of grant as premises". Għalhekk għandu jiġi attribwit għall-kelma "premises", jew għall-kelma "fond", is-sinifikat komuni. Kif qalet il-Qorti tal-Kummerċ Maltija in re "*Balbi vs. Smith*", 18 ta' Jannar 1902, "alle parole della legge, salve disposizioni in contrario, non si può attribuire altro senso che quello voluto dall'uso generale e da tutti inteso";

3. Kien ikun kuntrarju għall-prinċipju fundamentali tad-dritt kieku fil-liġi kriminali, applikabbli għal Malta, u bħala tali hi ta' natura odjuża, jiġi mpurtat bħala ta' applikazzjoni ġenerali sens speċjali u eċċezzjonali ta' kelma ngliza, aċċennat biss f'sentenzi ta' Qrati Nglizi f'każijiet li jkollhom fattezzi speċjali. Mentri hu prinċipju ġust u san tal-ġurisprudenza maltija illi "le azioni penali sono odiose e non ammettono alcuna interpretazione estensiva, ma restrittiva" (ara Deciz

App., Pres. Sir Ant. Micallef, "Smith vs. Krabb", 24. 3. 1873);

Għalhekk din il-Qorti tirtitjeni illi meta, bil-G.N. fuq imsemmija, il-Gvernatur inkluda vapur blhala "factory", sar "pro tanto" regolament "ultra vires"; għax skond l-"enabling law", l-estensjoni ma setgħetx issir blief dejjem fil-limiti ta' dak li hu "premises" jew "open space"; u vapur ma hu "premises";

Għal dawn ir-raġunijiet tiddecidi;

Billi tiċhad tant l-appell tal-Prosekuzzjoni kemm ukoll dak ta' l-imputat, u tikkonferma "in toto" s-sentenza appellata.

---